



రాజన్న ఆలయ అభివృద్ధి ప్రణాళిక ప్రకారం పూర్తి కావాలి

రాజన్న ఆలయ విస్తరణ అభివృద్ధి పనులపై

వివిధ శాఖల అధికారులతో జిల్లా కలెక్టర్ సమీక్ష



సిరిసిల్లా డిస్

వేములవాడ టెంపుల్ ఏరియా డెవలప్ మెంట్ అథారిటీ (వీటీఏడీఏ) ఆధ్వర్యంలో శ్రీ రాజరాజేశ్వర స్వామి ఆలయ విస్తరణ, అభివృద్ధి పనులు ప్రణాళిక ప్రకారం పూర్తి చేయాలని కలెక్టర్ గరిమ అగ్రవాల్ ఆదేశించారు. వేములవాడ పట్టణంలో వీటీఏడీఏ ఆధ్వర్యంలో చేపడుతున్న శ్రీ రాజరాజేశ్వర స్వామి దేవస్థానం విస్తరణ, అభివృద్ధి, నిత్యాస్తుదాన సత్రం నిర్మాణం, బద్ది పోచమ్మ ఆలయ విస్తరణ నిర్మాణ పనులపై జిల్లా కలెక్టర్ శనివారం వివిధ శాఖల అధికారులతో సమీక్ష సమావేశం నిర్వహించారు. కలెక్టర్ గరిమ అగ్రవాల్ మాట్లాడుతూ.. అధికారులు సమన్వయంతో పని చేయాలని, నిర్మాణ ప్రక్రియలో జాప్యం కాకుండా చర్యలు తీసుకోవాలని సూచించారు. నిత్యాస్తుదాన సత్రం నిర్మాణ పనులను వేగవంతంగా చేపట్టాలన్నారు. ఆలయ విస్తరణ, అభివృద్ధి పనులు వేగంగా పూర్తి చేసేందుకు మరింత మంది కూలీల సంఖ్య పెంచాలని జిల్లా కలెక్టర్ ఆదేశించారు. అనంతరం బద్దిపోచమ్మ ఆలయ విస్తరణ పనులను పరిశీలించిన కలెక్టర్ గడుపులోగా ప్రణాళిక ప్రకారం వేగవంతంగా పనులు పూర్తి చేసేలా చూడాలని, సంబంధిత అధికారులు ఎప్పటికప్పుడు పర్యవేక్షణ చేయాలని సూచించారు. సమావేశంలో ఆర్ అండ్ బీ సీఈ రాజేశ్వర్ రెడ్డి, ఎస్ఈ భీష్మ నాయక్, ఆలయ ఈవో రమాదేవి, ఆర్ అండ్ బీ డిఈ శాంతయ్య, మోతిలాల్ స్థవతి, సూర్యనారాయణ మూర్తి, తదితరులు ఉన్నారు.

చార్జిషీట్ నుంచి తీర్పు వరకు టైమ్లైన్పై ప్రత్యేక దృష్టి

మంచి పని చేయండి.. టైమ్లైన్ను పాటించండి..

టీమ్వర్క్తోనే న్యాయపరమైన విజయాలు సాధించగలం

పోలీస్ కమిషనర్ అంబర్ కిశోర్ ఝా



రామగుండం :

నేరస్తులకు శిక్షలు పడడంలో కోర్టు ద్యూటీ,కోర్టు లైజనింగ్ పోలీస్ అధికారులు పాత్ర కీలకమని రామగుండం పోలీస్ కమిషనర్ అంబర్ కిశోర్ ఝా పేర్కొన్నారు. శనివారం సీపీ కార్యాలయంలోని కాన్ఫరెన్స్ హాల్లో కోర్టు ద్యూటీ,కోర్టు లైజనింగ్ పోలీస్ అధికారులతో నిర్వహించిన సమీక్షా సమావేశంలో ఆయన మాట్లాడారు. కేసుల దర్యాప్తు, చార్జిషీట్ దాఖలు, కోర్టు విచారణ, సాక్షుల హాజరు వంటి ప్రతి అంశంలో అధికారులు నిబంధనలను ఖచ్చితంగా పాటించాలని సూచించారు. ముఖ్యంగా చార్జిషీట్ దాఖలుకు ముందు కోర్టు ద్యూటీ అధికారులు సీడీ ఫైల్తో పాటు సంబంధిత పత్రాలను పూర్తిస్థాయిలో పరిశీలించాలని తెలిపారు.విచారణకు వచ్చే ముఖ్యమైన కేసులను ముందుగానే గుర్తించి,సంబంధిత ఎన్హెచ్ఓలకు సమాచారం అందించి, సాక్షులను బ్రయల్తుల ముందే సమగ్రంగా బ్రీఫింగ్ చేయాలని సూచించారు. ఏపీపీలు, పీపీలు, కోర్టు లైజనింగ్ అధికారులతో సమన్వయం చేసుకుంటూ సాక్షులను విచారణ సమయంలో కోర్టులో హాజరుపరచాలని ఆదేశించారు. సమస్య,వారెంట్లు, సీసీడీల వివరాలను ఎప్పటికప్పుడు సీసీటీఎన్ఎస్లో సమారు చేసి నవీకరించాలని,తీర్పు కాపీలు అందిన వెంటనే వాటిని సీసీటీఎన్ఎస్లో అప్లోడ్ చేయాలని సూచించారు.కోర్టు రికార్డులు,పోలీస్ స్టేషన్ రికార్డుల్లోని నాన్బెయిలబుల్ వారెంట్ల సంఖ్య ఒకే విధంగా ఉండేలా ఎప్పటికప్పుడు తనిఖీ చేయాలని తెలిపారు. సంచలనాత్మక కేసుల బ్రయల్ షెడ్యూల్ను ఉన్నతాధికారులకు ముందుగానే తెలియజేయాలని సూచించారు. సాక్షులు, నిందితుల హాజరుకు అవసరమైన చోట ఈ-సమస్య జారీ చేయాలని మేజిస్ట్రేట్లను కోరాలని, ఈ-సంతకం చేసిన ఎఫ్ఐఆర్లను స్వీకరించేలా మేజిస్ట్రేట్లతో సమన్వయం చేసుకోవాలని తెలిపారు. కేసుల దర్యాప్తు లేదా కోర్టు విచారణలో ఏ దశలోనైనా అనవసర జాప్యం జరిగితే దాని ప్రభావం చివరకు పోలీసుశాఖకే నష్టం కలిగిస్తుందని సీపీ స్పష్టం చేశారు. కేసులను ఉద్దేశపూర్వకంగా ఆలస్యం చేయడం వల్ల న్యాయ ప్రక్రియ బలహీనపడే అవకాశం ఉందని, అందువల్ల ప్రతి కేసు పూర్తిగతినీ నిరంతరం పర్యవేక్షిస్తూ నిర్దిత టైమ్లైన్లో పూర్తి చేయాలని ఆదేశించారు. కార్యక్రమంలో అడిషనల్ డిసీపీ (అడ్మిన్) కె.శ్రీనివాస్, వర్తికల్ ఇన్చార్జ్, తాండూర్ సీఐ దేవయ్య,లైజనింగ్ ఆఫీసర్ ఇన్స్పెక్టర్ కిరణ్,సీసీఆర్బీ ఇన్స్పెక్టర్లు అనిల్ కుమార్,బడీ కోర్ ఇన్స్పెక్టర్ చంద్రశేఖర్ గౌడ్,ఎస్ఐ వివేక్, బడీ కోర్ ఎస్ఐ సంతోష్,సీసీ సందీప్, కోర్టు ద్యూటీ సిబ్బంది, కోర్టు లైజనింగ్ అధికారులు పాల్గొన్నారు.

మంథనిలో సెంట్రలైజ్డ్ కమ్యూనిటీ కిచెన్ ప్రారంభానికి పకడ్బందీ ఏర్పాట్లు చేయాలి : పెద్దపల్లి కలెక్టర్ కోయ శ్రీహర్ష

ఆగస్టు 24న రాష్ట్ర ఐటీ, పరిశ్రమల

శాఖ మంత్రి చేతుల మీదుగా ప్రారంభించి

కమ్యూనిటీ కిచెన్లో పరిశుభ్రత,

నాణ్యత ప్రమాణాలు తప్పనిసరిగా పాటించాలి

ప్రారంభోత్సవ కార్యక్రమానికి

అవసరమైన అన్ని ఏర్పాట్లను సమన్వయంతో పూర్తి చేయాలి

మంథని డిస్ :

మంథనిలో సెంట్రలైజ్డ్ కమ్యూనిటీ కిచెన్ ప్రారంభానికి పకడ్బందీ ఏర్పాట్లుచేయాలని జిల్లా కలెక్టర్ కోయ శ్రీహర్ష తెలిపారు. మంథని పట్టణంలోని గంగాపూర్ ప్రాంతంలో ఇస్కాన్ సంస్థ, హరే రామ హరే కృష్ణ బ్రస్ట్ ఆధ్వర్యంలో ఏర్పాటు చేసిన సెంట్రలైజ్డ్ కమ్యూనిటీ కిచెన్ను జిల్లా కలెక్టర్ కోయ శ్రీహర్ష శనివారం పరిశీలించారు. ఈ సందర్భంగా జిల్లా కలెక్టర్ కోయ శ్రీహర్ష మాట్లాడుతూ.. గంగాపూర్ ప్రాంతంలో ఇస్కాన్ సంస్థ, హరే రామ హరే కృష్ణ బ్రస్ట్ ఆధ్వర్యంలో సెంట్రలైజ్డ్ కమ్యూనిటీ కిచెన్ను ఏర్పాటు చేసినట్లు తెలిపారు. ఈ కమ్యూనిటీ కిచెన్ను ఆగస్టు 24, 2026న రాష్ట్ర ఐటీ, పరిశ్రమల శాఖ మంత్రి చేతుల మీదుగా ప్రారంభించనున్నట్లు పేర్కొన్నారు. ప్రారంభోత్సవ కార్యక్రమానికి అవసరమైన అన్ని ఏర్పాట్లను పకడ్బందీగా పూర్తి చేయాలని అధికారులను ఆదేశించారు. కార్యక్రమానికి హాజరయ్యే ప్రజాప్రతినిధులు, అధికారులు, ఇతర అతిథులకు ఎలాంటి ఇబ్బందులు కలగకుండా ముందస్తు ఏర్పాట్లు చేయాలని సూచించారు. కమ్యూనిటీ కిచెన్లో పంటకాల, ఆహార తయారీ, నిల్వ, తాగునీరు, విద్యుత్, పరిశుభ్రత తదితర సౌకర్యాలను కలెక్టర్ పరిశీలించారు. కిచెన్లో పరిశుభ్రత ప్రమాణాలను కచ్చితంగా పాటించాలని, నాణ్యమైన ఆహారాన్ని పరిశుభ్రమైన వాతావరణంలో తయారు చేసేలా అవసరమైన చర్యలు చేపట్టాలని సూచించారు. ప్రారంభోత్సవ కార్యక్రమానికి సంబంధించి పార్కింగ్, భద్రత, విద్యుత్, తాగునీరు తదితర ఏర్పాట్లను ముందుగానే పూర్తి చేయాలని, సంబంధిత శాఖల అధికారులు పరస్పర సమన్వయంతో పనిచేయాలని కలెక్టర్ ఆదేశించారు. ఈ పర్యటనలో మంథని ఆర్టీసీ సురేష్, మంథని మున్సిపల్ చైర్మన్ శ్రీనివాస్, వైస్ చైర్మన్ సయేందర్ రెడ్డి,మంథని మున్సిపల్ కమిషనర్ మనోహర్, తహసీల్దార్ ఆరిపోద్రిన్, సంబంధిత అధికారులు, ప్రజాప్రతినిధులు తదితరులు పాల్గొన్నారు.

ఏఐ, డిజిటల్ లెర్నింగ్ శిక్షణ తరగతులు

ప్రభుత్వ పాఠశాలల్లో అన్న అక్క మెంటార్షిప్

కరీంనగర్ డిస్

రాష్ట్ర ప్రభుత్వం ప్రారంభించిన ‘అన్న అక్క మెంటార్షిప్ - కార్యక్రమంలో భాగంగా ఎన్ఆర్ఆర్ ప్రభుత్వ అటనామస్ కళాశాలకు చెందిన బీకాం, బీబీఏ బదవ సెమిస్టర్ విద్యార్థులు, బీకాం ఆర్ట్స్ మూడవ సెమిస్టర్ విద్యార్థులు కరీంనగర్ జిల్లా కేంద్రం మంకమ్మ తోటలోని ప్రభుత్వ బాలికల ఉన్నత పాఠశాల రామదుగు మండల కేంద్రంలోని జిల్లా పరిషత్ ఉన్నత పాఠశాల విద్యార్థులకు నిర్వహించిన ఏఐ డిజిటల్ లెర్నింగ్ పై శిక్షణ తరగతులు విజయవంతంగా ముగిసాయి. ఈ సందర్భంగా ఎస్సార్సార్ ప్రభుత్వ అటనామస్ కళాశాల ప్రిన్సిపల్ ఆచార్య కల్వకుంట రామకృష్ణ, అన్న అక్క మెంటార్షిప్ జిల్లా నోడల్ అధికారి మధు రాజేష్ మాట్లాడుతూ.. డిగ్రీ కళాశాల విద్యార్థులు పాఠశాల విద్యార్థులకు ఆర్టిఫిషియల్ ఇంటెలిజెన్స్ టూల్స్ అండ్ అప్లికేషన్స్, కోడింగ్, పైతాన్ లాంగ్వేజ్, డిజిటల్ లర్నింగ్, కంప్యూటేషనల్ థింకింగ్ ఆర్టీసీ బోర్డు ప్రయోగం వంటి పలు అంశాలపై 15 రోజులలో 30 గంటల పాటు బోధన చేసి విద్యార్థుల చేత సాధన చేయించారన్నారు. కళాశాల కామర్స్ విభాగ నోడల్ అధికారి డాక్టర్ ఎం మల్లారెడ్డి మాట్లాడుతూ.. కామర్స్ మరియు బిజినెస్ అడ్మినిస్ట్రేషన్ బదవ సెమిస్టర్ కు చెందిన విద్యార్థులు రమ్మ, నసూరి వెంకటరమణ చారి బృంద నాయకత్వంలో కరీంనగర్ జిల్లా కేంద్రం మంకమ్మతోటలో ప్రభుత్వ బాలికల ఉన్నత పాఠశాల రామదుగు జిల్లా పరిషత్ ఉన్నత పాఠశాలలో ఇంటర్మిడ్ కార్యక్రమాన్ని పూర్తి చేశారని తెలిపారు. ఈ సందర్భంగా పాఠశాల ప్రధానోపాధ్యాయులు ప్రమీల, పద్మజలు మాట్లాడుతూ.. డిగ్రీ విద్యార్థులు పాఠశాల విద్యార్థులకు ఏఐ, డిజిటల్ లెర్నింగ్ పై శిక్షణ తరగతులను నిర్వహించడం చాలా ఇదిగదనియమని, ఇది విద్యార్థులకు ఎంతగానో ఉపయోగపడుతుందని తెలిపారు. ఈ సందర్భంగా కళాశాల ప్రిన్సిపల్ ఆచార్య కే రామకృష్ణ, జిల్లా నోడల్ అధికారి కామర్స్ విభాగ నోడల్ అధికారి విద్యార్థి బృందాన్ని అభినందించారు. ఈ కార్యక్రమంలో కళాశాల ప్రిన్సిపల్ ఆచార్య కల్వకుంట రామకృష్ణ, వైస్ ప్రిన్సిపాల్ పి నితిన్, డి రాజయ్య , ఉన్నత విద్య బికాం చైర్మన్ డాక్టర్ కడూరు సురేందర్ రెడ్డి, జిల్లా నోడల్ అధికారి మధు రాజేష్, కామర్స్ విభాగ నోడల్ అధికారి డాక్టర్ ఎం మల్లారెడ్డి, ప్రధానోపాధ్యాయులు ప్రమీల, పద్మజ, సమన్వయకర్తలు డాక్టర్ హరీ జ్యోత్ కార్, డాక్టర్ కంపల్లి అర్జున్, బి రాజు కళాశాల స్టాఫ్ క్లబ్ సెక్రటరీ డాక్టర్ ఎం శ్రీనివాస్ రెడ్డి, పాఠశాల అధ్యాపకులు



జనార్దన్, అరుణ, రమాదేవి, శైలజ, శిరీష మరియు విద్యార్థులు పాల్గొన్నారు.



అర్జునైన పేదలందరికీ ఇందిరమ్మ ఇండ్లు

నిజామాబాద్ డీసీ

రాష్ట్రంలో అర్జునైన పేదలందరికీ విడతల వారీగా ఇందిరమ్మ ఇళ్లు మంజూరు చేస్తామని, వాటి పేరుతో ఓట్లు అడిగే ప్రసక్తే లేదని గృహనిర్మాణ శాఖ మంత్రి పొంగులేటి శ్రీనివాసరెడ్డి స్పష్టం చేశారు. నిజామాబాద్ పర్యటనలో భాగంగా ఆయన నగరంలోని పాముల బస్టిలో ఇందిరమ్మ ఇళ్లను, మోడల్ హౌసింగ్ టవర్ పనులను పరిశీలించారు. గృహప్రవేశం చేసిన మహిళలకు నూతన వస్త్రాలు అందించి శుభాకాంక్షలు తెలిపారు. నిజామాబాద్ కార్పొరేషన్ పరిధిలో ఫైలట్ ప్రాజెక్ట్గా హైదరాబాద్ తరహా ఇందిరమ్మ ఇండ్ల టవర్ నిర్మాణాన్ని రాబోయే 20 రోజుల్లో ప్రారంభించనున్నట్లు వెల్లడించారు. ఇళ్ల నిర్మాణానికి లబ్ధిదారులపై భారం పడకుండా సిమెంట్ పరిశ్రమలతో మాట్లాడి రూ.230 కే బస్టా సిమెంట్ అందించేలా ఒప్పందం కుదుర్చుకున్నామని తెలిపారు. గత బీఆర్ఎస్ ప్రభుత్వం పదేళ్లలో కేవలం 60 వేల డబుల్ బెడ్ రూమ్ ఇళ్లను మాత్రమే పూర్తి చేసి, 30 వేల ఇళ్లను మొండిగోడలతో వదిలేసిందని విమర్శించారు. నిజామాబాద్లోనే అసంపూర్ణంగా ఉన్న 400 ఇళ్లను తమ ప్రజా ప్రభుత్వం నిధులు కేటాయించి పూర్తి చేసి, డ్రా పద్ధతిలో నిరుపేదలకు కేటాయించినట్లు తెలిపారు. ఈ



సందర్భంగా రాజీవ్ గాంధీ ఆడిటోరియంలో డబుల్ బెడ్ రూమ్ ఇళ్ల కేటాయింపు పత్రాలను, మహిళా స్వయం సహాయక సంఘాలకు రూ.3.72 కోట్ల చెక్కులను అందించారు. అనంతరం నూతన తహసీల్దార్ కార్యాలయాలు, సబ్ రిజిస్ట్రార్ కార్యాలయ భవనాలు మరియు గిరిరాజ్ డిగ్రీ కళాశాలలో అదనపు తరగతి గదుల నిర్మాణానికి టీపీసీసీ అధ్యక్షుడు మహేష్ కుమార్ గౌడ్తో కలిసి శంకుస్థాపన చేశారు. ప్రతి జిల్లాలో

> మిగతా 2వ పేజీలో..

విశాఖపట్నంలో బ్రిక్స్ దేశాల క్రీడా మంత్రుల సదస్సు



విశాఖపట్నం డీసీ

విశాఖపట్నంలో బ్రిక్స్ దేశాల క్రీడా మంత్రుల సదస్సు ఘనంగా ప్రారంభమైంది. ఈ కార్యక్రమానికి హాజరైన విదేశీ ప్రతినిధులు, 11 బ్రిక్స్ దేశాల క్రీడా మంత్రులు కేంద్ర క్రీడల శాఖ మంత్రి మన్మోహన్ మాండవీయతో కలిసి చారిత్రక ప్రాంతమైన తొట్లకొండ బౌద్ధ క్షేత్రాన్ని సందర్శించారు. అక్కడ మొక్కలు నాటిన అనంతరం తొట్లకొండలోని మహాస్తూపం, బావులు, ధ్యాన కేంద్రాలు మరియు పురావస్తు అవశేషాలను పరిశీలించారు. ఈ సందర్భంగా అధికారులు విదేశీ ప్రతినిధులకు అప్పటి బౌద్ధ జీవన విధానం మరియు విశేషాలను వివరంగా తెలియజేశారు. కాగా, ఈ సాయంత్రం ప్రతినిధులకు ఇచ్చే విందు కార్యక్రమంలో రాష్ట్ర ముఖ్యమంత్రి నారా చంద్రబాబు నాయుడు కూడా పాల్గొనున్నారు. 'స్థితిస్థాపకత, అవిచ్ఛరణ, సహకారం, సుస్థిరత కోసం నిర్మాణం' అనే ఇతివృత్తంతో భారత్ అధ్యక్షతన ఈ సమావేశాలు నిర్వహించబడుతున్నాయి. ఈ సదస్సులో విద్య, నైపుణ్యాలు, వ్యవస్థాపకత, సుస్థిరాభివృద్ధి వంటి అంశాలపై సమగ్రంగా చర్చించి ఉమ్మడి ప్రకటనను విడుదల చేయనున్నారు. ఆదివారం నాటి సమావేశాల్లో క్రీడా విధానాలు, సాంకేతిక సహకారం

> మిగతా 2వ పేజీలో..

ట్రంప్ కు ఎదురుదెబ్బ

వాషింగ్టన్ డీసీ

మెరికాలో ఇమ్మిగ్రెంట్ వీసాల ప్రక్రియపై డోనాల్డ్ ట్రంప్ ప్రభుత్వం విధించిన నిషేధానికి ఫెడరల్ కోర్టులో గట్టి ఎదురుదెబ్బ తగిలింది. పాకిస్థాన్, బంగ్లాదేశ్, నేపాల్, రష్యా సహా 75 దేశాల పౌరులకు ఉద్దేశించిన ఇమ్మిగ్రెంట్ వీసా ప్రాసెసింగ్ను తాత్కాలికంగా నిలిపివేస్తూ ఈ ఏడాది జనవరిలో ట్రంప్ సర్కార్ జారీ చేసిన ఆదేశాలను యూఎస్ డిస్ట్రిక్ట్ జడ్జి జీనెట్ కొట్టివేశారు. ఈ విధమైన వీసా నిలిపివేత నిర్ణయం ఫెడరల్



రియాక్టర్ పేలి భారీ ప్రమాదం

ఇద్దరు మృతి.. పలువురికి గాయాలు



యాదాద్రి డీసీ

యాదాద్రి భువనగిరి జిల్లా భూదాన్ పోచంపల్లి మండలం దోతిగూడెం శివారలోని హేజో లేబొరేటరీస్ కెమికల్ పరిశ్రమలో రియాక్టర్ పేలి భారీ ప్రమాదం జరిగింది. సీ-బ్లాక్లో రాత్రి షిఫ్టులో 18 మంది కార్మికులు పనిచేస్తున్న సమయంలో ఈ ఘటన చోటుచేసుకుంది. ఈ ప్రమాదంలో చిన్న నాగిరెడ్డి, నాగన్న బోయిన సరేష్ కుమార్ అనే ఇద్దరు కార్మికులు అక్కడికక్కడే ప్రాణాలు కోల్పోగా, మరో పది మంది తీవ్రంగా గాయపడ్డారు. క్షతగాత్రులలో ఇద్దరి పరిస్థితి విషమంగా ఉండటంతో వారిని

> మిగతా 2వ పేజీలో..

కుప్పకూలిన ఏడంతస్తుల భవనం



హైదరాబాద్ డీసీ

గచ్చిబౌలి అంజయ్య నగర్లో నాలాసు అనుకుని 50 గజాల స్వల్ప విస్తీర్ణంలో అక్రమంగా నిర్మిస్తున్న ఏడంతస్తుల భవనం ఒక్కసారిగా కుప్పకూలింది. ఈ ప్రమాదంలో ఇద్దరు వ్యక్తులు అక్కడికక్కడే మృతి చెందగా, తీవ్రంగా గాయపడిన రమణారెడ్డి అనే మరొకరిని చికిత్స కోసం స్థానిక ఆసుపత్రికి తరలించారు. భవనం కూలిన సమయంలో దాని శకలాలు పక్కనే ఉన్న అపార్ట్మెంట్పై పడటంతో, సమీపంలోని హాస్టల్ విద్యార్థులు భయాందోళనలతో బయటకు పరుగులు తీశారు. సమాచారం అందుకున్న వెంటనే డీఆర్ఎఫ్ హైద్రా బృందాలు ఘటనా స్థలానికి చేరుకుని సహాయక చర్యలు ప్రారంభించాయి. జీహెచ్ఎంసీ టౌన్ ప్లానింగ్ అధికారుల నుంచి ఎటువంటి అనుమతులు లేకుండానే ఖాజా అనే వ్యక్తి ఈ ప్రమాదకర నిర్మాణాన్ని చేపట్టినట్లు ప్రాథమికంగా గుర్తించారు. గతంలో ఈ అక్రమ నిర్మాణంపై అధికారుల నోటీసులు, పక్క అపార్ట్మెంట్ వాసుల ఫిర్యాదులు ఉన్నప్పటికీ, సిబ్బందిని

> మిగతా 2వ పేజీలో..

కేంబ్రిడ్జ్ యూనివర్సిటీ విద్యావేత్తలతో సమావేశం

బ్రిటన్ డీసీ

తెలంగాణలో విద్య, పరిశోధన, అవిచ్ఛరణలు మరియు స్టార్టప్ రంగాలు మరింత పురోగమించేలా హైదరాబాద్లో ఎడ్యుకేషన్ ప్రోగ్రామ్లను అందుబాటులోకి తీసుకురావడానికి ముఖ్యమంత్రి రేవంత్ రెడ్డి నేతృత్వంలోని 'తెలంగాణ రైజింగ్' బృందం విదేశీ పర్యటనలో భాగంగా బ్రిటన్లోని కేంబ్రిడ్జ్ యూనివర్సిటీ విద్యావేత్తలతో సమావేశమైంది. హైదరాబాద్ నగరాన్ని

ప్రపంచస్థాయి విజ్ఞాన, పరిశోధనా హబ్గా తీర్చిదిద్దడమే లక్ష్యంగా సాగిన ఈ చర్చల్లో ఐటీ మంత్రి శ్రీధర్ బాబు, అధికారులు జయేష్ రంజన్, రామకృష్ణారావులతో పాటు కేంబ్రిడ్జ్ ప్రతినిధులు ప్రొఫెసర్ జయదీప్ ప్రభు, వెంకట శిరీష్ గండికోట పాల్గొన్నారు. హైదరాబాద్లో ఉన్న మానవ వనరులు, సాంకేతిక అభివృద్ధి మరియు పరిశ్రమల వాతావరణాన్ని

> మిగతా 2వ పేజీలో..

అర్బులైన పేదలందరికీ ఇందిరమ్మ ఇండ్లు

మొదటిపేజీ తరువాయి.. 70 గ్రామాల చొప్పున భూముల సర్వే వేగంగా జరుగుతోందని, భవిష్యత్తులో వివాదాలు లేని స్థలాలను పేదలకు కేటాయిస్తామని స్పష్టం చేశారు.

ట్రంప్ కు

ఎదురుదెబ్బ

మొదటిపేజీ తరువాయి.. వలస చట్ట నిబంధనలకు స్పష్టంగా విరుద్ధంగా ఉందని న్యాయస్థానం అభిప్రాయపడింది. వలస వీసాల మంజూరు వ్యవహారాల్లో కాన్సులర్ అధికారుల స్వతంత్ర విధులకు సంబంధించిన అధికారాలను విదేశాంగ కార్యదర్శి దాటి వ్యవహరించలేరని, బాధ్యతగల విదేశీ పౌరులకు వీసాలు నిలిపివేసే చట్టబద్ధమైన హక్కు ప్రభుత్వానికి లేదని కోర్టు స్పష్టం చేసింది. అంతకుముందు, ఈ 75 దేశాలకు చెందిన నివాసితులు అమెరికా సంక్షేమ పథకాలను, ఫలితాలను పరిమితికి మించి పొందుతున్నారని ట్రంప్ ప్రభుత్వం వాదించింది. క్రొత్తగా వచ్చే వలసదారులు అమెరికన్ల ఆర్థిక ప్రయోజనాలకు భంగం కలిగించకుండా రక్షణ కల్పించడమే తమ ప్రాథమ్యమని, వారు దేశానికి భారం కాదని నిర్ధారణ అయ్యే వరకు ఈ నిలిపివేత కొనసాగుతుందని విదేశాంగ శాఖ గతంలో ప్రకటించింది. అయితే కోర్టు తీర్పుతో ట్రంప్ సర్కార్ తీసుకున్న ఈ వీసా నిషేధ నిర్ణయం చెల్లకుండా పోయింది.

పెట్టుబడుల గమ్యస్థానంగా మార్చడమే తమ ప్రభుత్వ లక్ష్యం

హైదరాబాద్ తెలంగాణను అంతర్జాతీయ స్థాయిలో అత్యంత పోటీతత్వం కలిగిన పెట్టుబడుల గమ్యస్థానంగా మార్చడమే తమ ప్రభుత్వ లక్ష్యమని రాష్ట్ర సీనియరుల, ఆహార, పౌరసరఫరాల శాఖ మంత్రి ఎన్. ఉత్తమ్ కుమార్ రెడ్డి పిలుపునిచ్చారు. హైదరాబాద్ లో జరిగిన ‘గ్లోబల్ బిజినెస్ ఎక్సలెన్స్ అండ్ లీడర్షిప్ కాన్ఫ్-2026’లో పాల్గొన్న ఆయన, నైపుణ్యమున్న మానవ వనరులు, ప్రపంచస్థాయి మౌలిక వసతులు మరియు పారదర్శక పాలన అనే నాలుగు స్తంభాలపై రాష్ట్ర ఆర్థిక వ్యవస్థ నిలిచి ఉందని పేర్కొన్నారు. 2025-26 నాటికి తెలంగాణ స్కూల రాష్ట్ర దేశీయోత్పత్తి (+వాణ్ణా) సుమారు రూ.17.82 లక్షల కోట్లకు చేరుకుంటుందని, జాతీయ వృద్ధి రేటు 8 శాతంతో పోలిస్తే రాష్ట్రం 10.7 శాతం వృద్ధి నమోదు చేయడం ఇక్కడి ఆర్థిక శక్తికి నిదర్శనమని వివరించారు. ముఖ్యమంత్రి ఎ. రేవంత్ రెడ్డి నాయకత్వంలో రూపొందించిన ‘తెలంగాణ రైజింగ్-2047’ దార్శనిక ప్రణాళికలో భాగంగా 2034 నాటికి 1 ట్రిలియన్ డాలర్లు, 2047 నాటికి 3 ట్రిలియన్ డాలర్ల ఆర్థిక వ్యవస్థగా ఎదగడమే లక్ష్యంగా పెట్టుకున్నామని ఉత్తమ్ తెలిపారు. అభివృద్ధి కేవలం హైదరాబాద్ కే పరిమితం కాకుండా జిల్లాలకు, గ్రామాలకు విస్తరించాలనే ఉద్దేశంతో రాష్ట్రాన్ని అర్బన్, పరిసర ప్రాంతాల, గ్రామీణ ఆర్థిక మండలాలుగా విభజించినట్లు చెప్పారు. ఐటీ, బయోటెక్నాలజీలతో పాటు సెమీకండక్టర్లు, గ్రీన్ ఎనర్జీ, ఏరోస్పేస్ రంగాల్లో అపారమైన అవకాశాలు ఉన్నాయని, వరంగల్, కరీంనగర్, ఖమ్మం, నిజామాబాద్ వంటి ద్వితీయ శ్రేణి నగరాల్లో పెట్టుబడులు పెట్టాలని కోరారు. అలాగే సాగునీటి రంగంలో ఏఐ, డ్రోన్లు వంటి ఆధునిక సాంకేతికతను ప్రోత్సహిస్తూ, ఫుడ్ ప్రాసెసింగ్ మరియు అగ్రి-లాజిస్టిక్స్ రంగాలు గ్రామీణ యువతకు ఉపాధి కల్పిస్తాయని స్పష్టం చేశారు.

22వ నిషేధిత భూముల

పేరిట పెద్ద ఎత్తున అక్రమాలు

భూభారతి పోర్టల్ పై సిట్టింగ్ జడ్జితో విచారణ

కేంద్రమంత్రి కిషన్ రెడ్డి డిమాండ్

హైదరాబాద్ రాష్ట్రంలో 22వ నిషేధిత భూముల పేరిట పెద్ద ఎత్తున అక్రమాలు జరుగుతున్నాయని కేంద్రమంత్రి కిషన్ రెడ్డి ఆరోపించారు. భూభారతి పోర్టల్ పై సిట్టింగ్ జడ్జితో విచారణ జరిపించాలని ఆయన డిమాండ్ చేశారు. బీఆర్ఎస్ వేలాది ఎకరాలను నిషేధిత జాబితాలో పెట్టి దండకోగా.. కాంగ్రెస్ హయాంలో అది లక్షలాది ఎకరాలకు చేరిందని విమర్శించారు. హైదరాబాద్ లో కిషన్ రెడ్డి మీడియాతో మాట్లాడారు. రాత్రికి రాత్రి ప్రైవేటు భూములను 22వ జాబితాలో పెట్టి ప్రభుత్వం వేధిస్తోంది. దశాబ్దాలుగా పన్నులు చెల్లిస్తున్న భూములను నిషేధిత జాబితాలో ఎలా చేరుస్తారు? ప్రజల వ్యతిరేకతను తప్పించుకోవడం కోసం సీఎం ఇంటిని నిషేధిత జాబితాలో చేర్చారా? ధరణి స్థానంలో వచ్చిన భూభారతి నవ్వలపాలైంది. బీఆర్ఎస్ 10శాతం కమిషన్ తీసుకుంటే.. కాంగ్రెస్ 30 శాతం తీసుకుంటోంది. హైదరాబాద్ చుట్టుపక్కల ఉన్న ఓపెన్ భూములను అమ్మాలని చూస్తున్నారు. ప్రైవేటు భూముల్లో 50శాతం కమిషన్ అడుగుతున్నారు. ప్రభుత్వ భూముల్ని ఎందుకు అమ్ముతున్నారో సమాధానం చెప్పాలి. రియల్ ఎస్టేట్ కంపెనీలను బెదిరించి వాటాలు తీసుకుంటున్నారు. భాజపా అధికారంలోకి వచ్చాక ఈ భూములపై మళ్లీ పరిశీలన చేస్తాం. ఎమ్మెల్యేకు ఇష్టంలేకపోతే ఆ భూమి 22వలోకి వెళ్లిపోతుంది. ఈ భూముల విషయంలో భాజపా లీగల్ సెల్ ప్రజలకు సహాయం అందిస్తోంది. ప్రాముఖ్యతను బట్టి ముఖ్యమంత్రికి విదేశీ పర్యటనలకు అనుమతులు ఇస్తారు.

విశాఖపట్నంలో బ్రిక్స్ దేశాల క్రీడా

మంత్రుల సదస్సు

మొదటిపేజీ తరువాయి.. మరియు క్రీడా పరికరాల తయారీపై ప్రత్యేకంగా దృష్టి సారించనున్నారు. కేంద్ర క్రీడల సహాయ మంత్రి రజ్జా ఖద్దే ముగింపు వేడుకల్లో ప్రసంగించనుండగా, అనంతరం 11 బ్రిక్స్ దేశాల ప్రతినిధులు ఉమ్మడి ప్రకటనకు ఆమోదం తెలుపనున్నారు.

రియాక్టర్ పేలి భారీ ప్రమాదం

మొదటిపేజీ తరువాయి.. మెరుగైన వైద్యం కోసం హైదరాబాద్ కు తరలించారు. పేలుడు ధాటికి పెద్ద ఎత్తున మంటలు వ్యాపించడమే కాకుండా, ఆ శబ్దానికి చుట్టుపక్కల గ్రామాల ప్రజలు తీవ్ర భయాందోళనలకు గురయ్యారు. సమాచారం అందుకున్న చౌటుప్పల్ పోలీసులు, అగ్నిమాపక సిబ్బంది ఘటనా స్థలానికి చేరుకుని మంటలను అదుపులోకి తెచ్చారు. అయితే, నెల రోజులు తిరగకముందే అదే పరిశ్రమలో మరో ప్రమాదం జరగడంపై స్థానికులు తీవ్ర ఆగ్రహం వ్యక్తం చేస్తున్నారు. గత జూలై 16న విషయంపై పీల్చి కృష్ణారెడ్డి అనే కార్మికుడు మృతి చెందిన విషయాన్ని గుర్తుచేస్తూ, యాజమాన్యం సరైన భద్రతా ప్రమాణాలు పాటించడం లేదని ఆరోపిస్తున్నారు. అంతేకాకుండా పరిశ్రమ నుంచి వస్తున్న తీవ్రమైన రసాయన దుర్వాసనల వల్ల పరిసర ప్రాంతాల ప్రజలు తలనొప్పి, వాంతులతో తీవ్ర ఇబ్బందులు పడుతున్నారని, ఇప్పటికైనా అధికారులు స్పందించి సమగ్ర విచారణ జరిపాలని డిమాండ్ చేస్తున్నారు.

మిడియా అకాడమీ కార్యకలాపాలు

అభినందనీయం

ఫెడరేషన్ ఆఫ్ ఫ్రెస్ క్లబ్స్ ప్రశంసలు

హైదరాబాద్ : జర్నలిస్టుల సంక్షేమం, వృత్తి నైపుణ్యాల పెంపు, పత్రికా స్వేచ్ఛ పరిరక్షణకు తెలంగాణ మిడియా అకాడమీ చేస్తున్న కార్యక్రమాలు అభినందనీయమని దేశంలోని పలు రాష్ట్రాలతో ఏర్పడ్డ ఫెడరేషన్ ఆఫ్ ఫ్రెస్ క్లబ్స్ ప్రతినిధులు ప్రశంసించారు. ఫెడరేషన్ ఆఫ్ ఫ్రెస్ క్లబ్స్ ప్రతినిధి బృందం శనివారం మధ్యాహ్నం తెలంగాణ మిడియా అకాడమీ భవనాన్ని సందర్శించింది. ఈ సందర్భంగా అకాడమీ చైర్మన్ శ్రీనివాస్ రెడ్డి ప్రతినిధులకు అకాడమీ నిర్వహిస్తున్న వివిధ కార్యక్రమాలు, జర్నలిస్టుల సంక్షేమం కోసం అమలు చేస్తున్న పథకాలను వివరించారు. అకాడమీ కార్యదర్శి నాగుళ్లపల్లి వెంకటేశ్వరరావు ప్రతినిధి బృందానికి స్వాగతం పలికారు. సందర్భంగా జర్నలిస్టులకు రాష్ట్ర ప్రభుత్వం అందిస్తున్న అక్రిడిటేషన్ సేవలు, విధి నిర్వహణలో మరణించిన జర్నలిస్టుల కుటుంబాలకు అందిస్తున్న రూ.1 లక్ష ఆర్థిక సహాయం, వారి పిల్లలకు అందిస్తున్న ట్యూషన్ ఫీజు సహాయం, అలాగే జర్నలిస్టు కుటుంబాలకు అందిస్తున్న ఇతర సంక్షేమ కార్యక్రమాలను ప్రతినిధులకు వివరించారు. తెలంగాణ ప్రభుత్వం డెస్క్ జర్నలిస్టులకు కూడా అక్రిడిటేషన్ కార్డులు అందజేస్తుండటం పట్ల ఫెడరేషన్ ఆఫ్ ఫ్రెస్ క్లబ్స్ ప్రతినిధులందరూ హర్షం వ్యక్తం చేశారు. రాష్ట్రంలో 23,000 మందికి పైగా జర్నలిస్టులకు అక్రిడిటేషన్ సౌకర్యం కల్పించడం పట్ల వారు సంతోషం వ్యక్తం చేస్తూ, జర్నలిస్టుల వృత్తిపరమైన గుర్తింపు మరియు సంక్షేమం కోసం ప్రభుత్వం తీసుకుంటున్న చర్యలను అభినందించారు. రాష్ట్రంలోని జర్నలిస్టులు ఎదుర్కొంటున్న సమస్యలను ఎంపీలు, అన్ని రాజకీయ పార్టీల ప్రజాప్రతినిధుల దృష్టికి తీసుకెళ్లి, వాటి పరిష్కారానికి కృషి చేయాలని కోరుతూ ఫెడరేషన్ ఆఫ్ ఫ్రెస్ క్లబ్స్ ప్రతినిధులు ఒక వినతిపత్రాన్ని తెలంగాణ మిడియా అకాడమీ చైర్మన్ శ్రీ కె. శ్రీనివాస్ రెడ్డికి అందజేశారు. జర్నలిస్టుల సమస్యలను పరిశీలించి, వాటిని సంబంధిత ఎంపీలు మరియు అన్ని రాజకీయ పార్టీల దృష్టికి తీసుకెళ్లెందుకు అవసరమైన చర్యలు తీసుకోవాలని వారు కోరారు. అదేవిధంగా జర్నలిస్టుల వృత్తి నైపుణ్యాలను పెంపొందించేందుకు రాష్ట్రవ్యాప్తంగా నిర్వహిస్తున్న శిక్షణ తరగతులు, వర్క్ షాపులు, అవగాహనా కార్యక్రమాల గురించి వివరించారు. శిక్షణ కార్యక్రమాల్లో పాల్గొనే జర్నలిస్టులకు ఉపయోగపడేలా అకాడమీ ప్రచురిస్తున్న మోనోగ్రాఫ్లు, పుస్తకాలు అందిస్తున్న విధానాన్ని కూడా ప్రతినిధులు పరిశీలించారు.

÷ఖిడియా అకాడమీ కోసం నిర్మించిన ఆధునిక సౌకర్యాలతో కూడిన ఐదు అంతస్తుల భవనం, శిక్షణా తరగతులు, గ్రంథాలయం, కంప్యూటర్ సౌకర్యాలు, సమావేశ మందిరం, 250 మంది సామర్థ్యం కలిగిన సెంట్రల్ ఏసీ ఆడిటోరియం తదితర సౌకర్యాలను ప్రతినిధి బృందం సందర్శించింది. జర్నలిస్టుల సంక్షేమం కోసం ఇంతటి సమగ్ర మౌలిక వసతులతో అకాడమీ పనిచేయడం పట్ల వారు సంతృప్తి వ్యక్తం చేశారు.

+రిత్తగా ఏర్పడిన ఫెడరేషన్ ఆఫ్ ఫ్రెస్ క్లబ్స్ కేవలం మరో సంస్థగా కాకుండా దేశవ్యాప్తంగా జర్నలిస్టుల హక్కులు, సంక్షేమం, వృత్తి ప్రమాణాలు, పత్రికా స్వేచ్ఛ పరిరక్షణకు బలమైన వేదికగా ఎదగాలని ప్రతినిధులు ఆకాంక్షించారు. జర్నలిస్టుల ఐక్యతను బలోపేతం చేయడంతో పాటు ప్రజాస్వామ్య విలువల పరిరక్షణకు ఫెడరేషన్ మరింత క్రియాశీలకంగా పనిచేయాలని సూచించారు. మిడియా అకాడమీ ఆఫ్ తెలంగాణ నిర్వహిస్తున్న కార్యక్రమాలు ఇతర రాష్ట్రాలకు కూడా ఆదర్శంగా నిలుస్తాయని, ముఖ్యంగా జర్నలిస్టుల సంక్షేమం మరియు శిక్షణ రంగాల్లో అకాడమీ చేస్తున్న కృషి ప్రశంసనీయమని ఫెడరేషన్ ప్రతినిధులు పేర్కొన్నారు. మిడియా అకాడమీ కార్యదర్శి నాగులపల్లి వెంకటేశ్వరరావు ప్రతినిధి బృందానికి అకాడమీ కార్యకలాపాలు, సంక్షేమ కార్యక్రమాలపై వివరాలు అందించారు. కార్యక్రమంలో ఫెడరేషన్ ఆఫ్ ఫ్రెస్ క్లబ్స్ కుబ్జు చెందిన నీలేష్ కాంతాహా, హరీష్ పగడే, సంజయ్ మహతా (మధ్యప్రదేశ్), సోనాలి యాదవ్, దీపక్ మహేశ్వరీ, ఉడిత్ తండ్, ఉమాల్ తండ్, లక్ష్మణ్ ఫండ్, యాష్ వర్మన్ సింగ్, రచనా జోషి, ఫెడరేషన్ ఆఫ్ ఫ్రెస్ క్లబ్స్ డ్రెసిడెంట్ గౌతమ్ పహని, డా. స్నేహశీన్ సూర్, జనరల్ సుక్రతిర్ సారథ్ దుగ్గల్, మెంబర్ అనిల్ సింగ్,

కుప్పకూలిన

ఏడంతస్తుల భవనం

మొదటిపేజీ తరువాయి.. మచ్చిక చేసుకుని నిర్మాణం కొనసాగించినట్లు స్థానికులు ఆరోపిస్తున్నారు. రెండేళ్ల క్రితం కూడా ఇదే అంజయ్య నగర్ లో ఐదు అంతస్తుల భవనం ఒరిగిపోయిన ఘటనను గుర్తుచేస్తూ, వరుసగా జరుగుతున్న ఇటువంటి ప్రమాదాలపై అధికారులు కఠిన చర్యలు తీసుకోవాలని ప్రాంతీయ వాసులు డిమాండ్ చేస్తున్నారు.

కేంబ్రిడ్జ్

యూనివర్సిటీ విద్యావేతలతో సమావేశం

మొదటిపేజీ తరువాయి.. వివరించిన రాష్ట్ర బృందం, అంతర్జాతీయ స్థాయి విద్యా కోర్సులు, సంయుక్త పరిశోధనలు, ఇంక్యుబేషన్ కార్యక్రమాలు మరియు యువ పారిశ్రామికవేత్తలకు మార్గదర్శకత్వం వహించడంలో కేంబ్రిడ్జ్ వర్సిటీతో ఒప్పందాలకు భాగస్వామ్యం ఆహ్వానించింది. ఇందుకు సానుకూలంగా స్పందించిన కేంబ్రిడ్జ్ ప్రతినిధులు, స్థానిక యువతకు అంతర్జాతీయ అవకాశాలు కల్పించే దిశగా ఉమ్మడి కార్యాచరణ ప్రణాళికను రూపొందించి భాగస్వామ్యాన్ని ఆచరణలోకి తీసుకురావడానికి అంగీకారం తెలిపారు.

‘యంగ్ ఫిల్మ్ మేకర్ ఛాలెంజ్ 2026 - సీజన్ 2’

హైదరాబాద్

తెలంగాణ సంస్కృతి, పండుగలను ప్రతిబింబించేలా తెలంగాణ ఫిల్మ్ డెవలప్ మెంట్ కార్పొరేషన్ (FDC) ఆధ్వర్యంలో ‘యంగ్ ఫిల్మ్ మేకర్ ఛాలెంజ్ 2026 - సీజన్ 2’ పోటీలను నిర్వహిస్తున్నట్లు కార్పొరేషన్ చైర్మన్ డిల్ రాజు తెలిపారు. ఈ కార్యక్రమానికి సంబంధించిన పోస్టర్ ను ఎఫ్ డిసీ ఎండి జి. ముకుంద రెడ్డి, రాష్ట్ర ప్రభుత్వ క్రియేటివ్ డైరెక్టర్ రాజ్ కొండా మరియు ఎఫ్ డిసీ ఈడీ కిషోర్ బాబులతో కలిసి ఆయన ఆవిష్కరించారు. తెలంగాణ చరిత్ర, సంస్కృతి, బతుకుమ్మ పండుగ, కళారూపాలతో పాటు రాష్ట్ర ప్రభుత్వ సంక్షేమ పథకాలపై పార్ట్ ఫిలింలు, పాటల పోటీలు నిర్వహించనున్నారు. ఈ సారి కొత్తగా జానపద పాటలు, ఇన్ స్పయెన్సరీ వీడియోలు మరియు వ్యాసాలకు (ఆర్టికల్స్) కూడా అవకాశం కల్పించారు.

యువ ప్రతిభావంతులకు సీని రంగంలో అవకాశాలు కల్పించడంతో పాటు సృజనాత్మకతకు ఈ వేదిక దోహదపడుతుందని క్రియేటివ్ డైరెక్టర్ రాజ్ కొండా పేర్కొన్నారు. పోటీల్లో పాల్గొనే లభ్య చిత్రాల నిడివి 3 నిమిషాలు, పాటలు 5 నిమిషాలకు మించకూడదని, వీడియోలు 4ఖ రిజల్యూషన్ లో ఉండాలని సూచించారు. ఆసక్తి గల వారు తమ ఎంట్రీలను 2026 సెప్టెంబర్ 15 నాటికి ఇమెయిల్ ద్వారా లేదా 8125834009 వాట్సాప్ నంబరుకు పంపాల్సి ఉంటుంది. నిపుణులైన జ్యూరీ ఎంపిక చేసే విజేతలకు ప్రథమ బహుమతిగా రూ. 3 లక్షలు, ద్వితీయ బహుమతిగా రూ. 2 లక్షలు, తృతీయ బహుమతిగా రూ. 1 లక్ష నగదును అందజేస్తారు. మరో ఐదుగురికి రూ. 20 వేల చొప్పున కన్సోలేషన్ బహుమతులతో పాటు ప్రశంసా పత్రాలు, జ్ఞాపికలు ప్రదానం చేయనున్నారు.

పవర్ ఎగ్జిబిషన్

ప్రారంభించిన భట్టి

ఆధునికత సాంకేతికతపై ప్రదర్శన

హైదరాబాద్ : నగరంలోని నెక్స్ట్ రోడ్ లో పీపుల్స్ ప్లాజాలో పవర్ ఎగ్జిబిషన్-2026 ఘనంగా ప్రారంభమైంది. డిప్యూటీ సీఎం భట్టి విక్రమార్క ఎగ్జిబిషన్ ను ప్రారంభించారు. మూడు రోజుల పాటు కొనసాగునున్న ఈ ప్రదర్శనలో విద్యుత్ రంగంలో అందుబాటులోకి వస్తున్న ఆధునిక సాంకేతికతల ను ప్రదర్శిస్తున్నారు. విద్యుత్ ఉత్పత్తి, పంపిణీ, వినియోగంలో చోటుచేసుకుంటున్న సాంకేతిక మార్పులను ప్రజలకు పరిచయం చేయడం ఈ ఎగ్జిబిషన్ ప్రధాన ఉద్దేశంగా ఉంది. ఎగ్జిబిషన్ లో విద్యుత్ భద్రతా చర్యలు, పునరుత్పాదక ఇంధన వనరులకు సంబంధించిన ప్రత్యేక ప్రదర్శనలను ఏర్పాటు చేశారు. స్మార్ట్ మీటరింగ్, ఎలక్ట్రిక్ వాహనాల (ఈవీ) ఛార్జింగ్ వ్యవస్థలు వంటి నూతన సాంకేతికతలపై సందర్శకులకు అవగాహన కల్పిస్తున్నారు. విద్యుత్ రంగంలో వస్తున్న మార్పులు, భవిష్యత్ అవసరాలకు అనుగుణంగా అభివృద్ధి చెందుతున్న టెక్నాలజీలను ప్రజలు ప్రత్యక్షంగా తెలుసుకునేలా ఈ ప్రదర్శనను నిర్వహిస్తున్నారు.